

---

Shri Ganesha Stotram Shrisamasasamvatsarakritam

శ్రీసమాససంవత్సరకృతం శ్రీగణేశస్తోత్రమ్

Document Information



---

Text title : Shri Ganesha Stotram Shrisamasasamvatsarakritam

File name : gaNeshastotramshrIsamAsasaMvatsarakRRitaM.itx

Category : ganesha, mudgalapurANa, stotra

Location : doc\_ganesha

Proofread by : Yash Khasbage, Preeti Bhandare

Description/comments : mudgalapurANaM aShTamaH khaNDaH | adhyAyaH 19 | 8.19 9-33||

Latest update : June 4, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 4, 2024

*sanskritdocuments.org*

---



శ్రీసమాససంవత్సరకృతం శ్రీగణేశస్తోత్రమ్



॥ శ్రీగణేశాయ నమః ॥  
సమాససంవత్సర ఉవాచ ।  
నమస్తే ధూమ్రవర్ణాయ వక్రతుణ్డాయ ఢుణ్డయే ।  
హేరమ్బాయ పరేశాయ విఘ్నేశాయ నమో నమః ॥ ౯ ॥  
శూర్పకర్ణాయ సర్వేషాం పూజ్యాయ పరమాత్మనే ।  
లమ్బోదరాయ సర్వాదిపూజ్యాయ తు నమో నమః ॥ ౧౦ ॥  
అనాథానాం సునాథాయ పాత్రే హర్త్రే నమో నమః ।  
కర్త్రే త్రిగుణరూపాయ గుణహీనాయ తే నమః ॥ ౧౧ ॥  
ఆదిమధ్యాంతసంస్థాయాదిమధ్యాంతవివర్జిత ।  
గణేశాయ గణానాం తే చాలకాయ నమో నమః ॥ ౧౨ ॥  
బ్రహ్మణాం పతయే తుభ్యం బ్రహ్మభ్యో బ్రహ్మదాయినే ।  
బ్రహ్మణే బ్రహ్మభూతాయ బ్రహ్మిష్ఠాయ నమో నమః ॥ ౧౩ ॥  
సిద్ధిబుద్ధిప్రదాత్రే తే సిద్ధిబుద్ధిమయాయ చ ।  
సిద్ధిబుద్ధిపతే తుభ్యం సర్వేశాయ నమో నమః ॥ ౧౪ ॥  
అనంతవిభవాయైవానంతమాయాప్రచారిణే ।  
మాయినే మాయినాం మోహదాత్రే మాయాస్వరూపిణే ॥ ౧౫ ॥  
శాన్తియోగమయాయైవ శాన్తియోగధరాయ తే ।  
శాన్తియోగప్రదాత్రే చ యోగేశాయ నమో నమః ॥ ౧౬ ॥  
కిం స్తౌమి త్వాం గణాధీశ చింతామణిస్వరూపిణే ।  
యోగినః శాన్తిమాపన్నా వేదా యత్ర విశేషతః ॥ ౧౭ ॥  
అతో నమామ్యహం నాథ తేన తుష్టో భవ ప్రభో ।  
వరాన్ దేహి స్వకార్యాణాం సిద్ధిదాన్ సుఖదాయకాన్ ॥ ౧౮ ॥  
భక్తిం తే చరణే నిత్యం దేహి సర్వభయాపహామ్ ।  
కాలమానకరం ఢుణ్డే వీర్యం దేహి స్వభావజమ్ ॥ ౧౯ ॥  
కర్మ మాసాదిషు ప్రాజ్ఞైః కృతం తచ్చుభదం భవేత్ ।

సాక్షిత్వం కర్మణాం దేహి సాధుపాదప్రపూజనమ్ ॥ ౨౦॥

ఏవముక్త్యా ప్రణేముస్తం మాసాః సంవత్సరాన్వితాః ।

తానువాచ గణాధ్యక్షో వచః స్తోత్రేణ తోషితః ॥ ౨౧॥

(ఫలశ్రుతిః)

శ్రీగణేశ ఉవాచ ।

యద్యత్ సమ్ప్రార్థితం మాసాః సంవత్సర తథాస్తు వై ।

సర్వగాః కాలరూపస్థా భవిష్యథ న సంశయః ॥ ౨౨॥

సూర్యేణ సంయుతాః సర్వే ద్వాదశదేహధారిణా ।

ఫలదాః కర్మణాం చైవ భవిష్యథ విశేషతః ॥ ౨౩॥

బ్రహ్మార్పణతయా కర్మ యదభవత్సు కృతం నరైః ।

అన్తే సలోకతాం తేభ్యో దాతారశ్చ భవిష్యథ ॥ ౨౪॥

యాథాతథ్యవిభాగేన సాక్షిణః సర్వజన్మినామ్ ।

భవిష్యథ తథా భక్తా మయి మోహవివర్జితాః ॥ ౨౫॥

ఆదిత్యేన పరిత్యక్తోఽధిమాసస్తస్వం భవిష్యసి ।

దేవతాఽహం త్వదీయే తు కర్మణాం ఫలదాయకః ॥ ౨౬॥

సర్వేషు మలరూపం యత్ కృతం మాసేషు మానవైః ।

నానాభావయుతం తేభ్యోఽహం భవామి ఫలప్రదః ॥ ౨౭॥

త్వదీయే కాలభావే తు కర్మ యన్ మానవైః కృతమ్ ।

నానాభావయుతం తేభ్యోఽహం భవామి ఫలప్రదః ॥ ౨౮॥

భవత్కృతమిదం స్తోత్రం సర్వసిద్ధిప్రదం భవేత్ ।

పఠతాం శృణ్వతాం నృణాం భావపూరం న సంశయః ॥ ౨౯॥

కాలదోషభవం పాపం కాలస్యోల్లజ్జనాదికమ్ ।

హరామ్యనేన స్తోత్రేణ తుష్టోఽహం భుక్తిముక్తిదః ॥ ౩౦॥

ఏవముక్త్యాంఽతర్థధేఽసౌ గణేశో గణవల్లభః ।

సంవత్సరః ప్రసన్నాత్మా స్వకార్యనిరతోఽభవత్ ॥ ౩౧॥

మాసాః స్వకార్యసామర్థ్యయుక్తా హృష్టా బభూవిరే ।

కాలభావధరాః సర్వే సాక్షిణః సర్వకర్మణామ్ ॥ ౩౨॥

ఏతత్ సంవత్సరస్యైవ సమాసస్య చరిత్రకమ్ ।

యః పఠేచ్ఛృణ్వయాద్వాఽపి న కాలసుఖమాప్పుయాత్ ॥ ౩౩॥


ఇతి శ్రీసమాససంవత్సరకృతం శ్రీగణేశస్తోత్రం సమ్పూర్ణమ్ ॥

- ॥ ముద్గలపురాణం అష్టమః ఖణ్డః । అధ్యాయః ౧౯ । ౮.౧౯ ౯-33॥


- .. mudgalapurANaM aShTamaH khaNDaH . adhyAyaH 19 . 8.19 9-33..

Proofread by Yash Khasbage, Preeti Bhandare

---

——  
*Shri Ganesh Stotram Shrisamasasamvatsarakritam*

pdf was typeset on June 4, 2024

——  
Please send corrections to [sanskrit@cheerful.com](mailto:sanskrit@cheerful.com)

